

eul_wid: usw-aa

Τιμόθεος ὁ Γαζαῖος · Timotheus of Gaza

Excerpts from Books-Animals

Ἐκλογαὶ ἐκ Βιβλίων περὶ Ζώων

Period: Ὀψιμαρχία Late Antique
Dialect: Κοινή Χριστιανική Christian Koine
Domain: Γραμματική Grammar
Format: Πραγματεία Treatise

- ⁴ κεφ. δ'. περὶ ὑαίνης. ὅτι ἐνιαυτὸν παρ' ἐνιαυτὸν γίνεται ἄρρην καὶ πάλιν θήλεια. ὅτι τρίχα ἔχει ὀξεῖαν καὶ πυκνήν. ὅτι τὸν τράχηλον οὐ κάμπτει, ἐπειδὴ ἐν ὀστοῦν ἔχει ἀντὶ σφονδύλου. ὅτι συγγίνεται λύκῳ καὶ τίκτει τὸν καλούμενον μονόλυκον, ὃς οὐκ ἀγελάζεται ἀλλὰ μόνος διάγει, ἄρπαξ ἀνθρώπων καὶ θρεμμάτων. ὅτι ἀπὸ τῶν τάφων κλέπτει τὰ σεσηπότα σώματα. ὅτι ἐν νυκτὶ βλέπει ὡς ἐν ἡμέρᾳ. ὅτι ἐμοῦσα προτρέπεται τοὺς κύνας προσελθεῖν καὶ οὕτω θηρᾷ αὐτούς. ὅτι τοὺς κύνας κολακεύει καὶ πιέζουσα τῷ στόματι πνίγει. ὅτι ἐν σελήνῃ ἐρχομένη ἐὰν κυνὸς ὄντος ἐπὶ στέγους λάβηται κάτωθεν τῆς αὐτοῦ σκιᾶς, αὐτὸν καταφέρει ἄνωθεν τὸν κύνα. ὅτι ἐὰν εὗρῃ τινὰ καθεύδοντα, σκάπτει ὑπὸ τὴν κεφαλὴν καὶ τοῦ λαιμοῦ λαβομένη τὸ αἷμα πίνει. ὅτι ἡ χολὴ τῆς ὑαίνης ὠφελεῖ εἰς ὀξυδορκίαν. ὅτι φοβεῖται τοῦ στρύχνου τὸ φυτόν, ὡς λύκος τὴν σκίλλαν. ὅτι ἐὰν τις ἔχῃ ὑπόδημα ἀπὸ δέρματος ὑαίνης καὶ παρέλθῃ διὰ κυνῶν, οὐ φοβεῖται. κεφ. ^[20]
- ⁵ ε'. περὶ ἀλώπεκος. ὅτι πεινῶσα ἀπλοῖ ἑαυτὴν ὡς νεκρὰν ἐν ἐρήμῳ τόπῳ, καὶ συναγομένων τῶν ὀρνέων εἰς τὸ καταφαγεῖν αὐτὴν ἄφνω ἀναπηδῶσα θηρᾷ τινὰ τούτων καὶ ἐσθίει. τοῦτο δὲ ποιεῖ καὶ ὁ θαλάσσιος βάτραχος καὶ ἡ νάρκη. ὅτι δεῖμα ἔχει ὁ βασιλίσκος τὸ δέρμα τῆς φώκης. ὅτι ποιεῖ τῷ ἑαυτῆς φωλεῷ στόματα ἐπτὰ καὶ διωκομένη ὑπὸ κυνῶν ἢ ὑπὸ ἀνδρῶν ἀπ' ἄλλου εἰς ἄλλο μετέρχεται καὶ ἐκφεύγει. ὅτι οὐδέποτε ἡμεροῦται. ὅτι οἶδεν ὡς φοβεῖται ὁ λύκος τὴν σκίλλαν καὶ ὑπ' αὐτὴν καθεύδει ἵνα μὴ βλαβῇ ὑπὸ τοῦ λύκου. ὅτι φοβεῖται τὴν χολὴν τοῦ χαμαιλέοντος τοῦ λεγομένου φυσιγνάθου. ὅτι κυλιόμενη ἐν σπορίμῳ χωρίῳ ποιεῖ τὸν τόπον ὅπου κυλίνεται μὴ βλαστῆσαι· ὅθεν καὶ ἀλωπεκία λέγεται ἐπὶ τῶν τὰς τρίχας ἀποβαλλόντων ἢ μὴ φυόντων. ὅτι παρέρχεται διὰ πεπηγότος τοῦ Ἰστροῦ τοῦ καλουμένου ὑπὸ Ῥωμαίων Δανούβεως, καὶ ἐὰν γνῶ ὡς ἐγγὺς ἐστί τοῦ λυθῆναι, φεύγει καὶ σημαίνει τοῖς ἐπ' αὐτῷ πεζοῖς ὁμοίως φεύγειν, τοῖς δὲ ναύταις εὐτρεπίζεσθαι· εἰ δὲ μὴ φύγῃ, σημαίνει ὅτι ἔτι ὁ ποταμὸς πεπηγμένος διαμένει. ὅτι ἀπατᾷ τοὺς θηρευτὰς κύνας δι' ἀνέμου γαστρὸς πλανῶσα καὶ σαίνουσα εἰς συνουσίαν· συγγινομένη γὰρ κυνὶ τίκτει τὸν καλούμενον ἀλωπόν. ἐὰν δὲ ἄρσῃ ἢ, ἢ δὲ κύων θήλεια, τίκτεται Λακωνικὸς κύων, ὥσπερ συγγινομένων κυνὸς καὶ τίγριδος τίκτεται ὁ Ἰνδικὸς κύων. κεφ. ^[25]
- ⁶ ζ'. περὶ ἐχίνου χερσαίου. ὅτι ὁ ἐχῖνος φονεύει τὸν ὄφιν μαχόμενος καὶ ταῖς ἀκάνθαις περιπείρων αὐτὸν κατατέμνει. ὅτι ὁ ἐχῖνος νικᾷ τὴν ἀλώπεκα τῇ μάχῃ, μὴ δυναμένην αὐτοῦ βιάσασθαι τὰς ἀκάνθας. ὅτι ὁ ἐχῖνος τοὺς μέλλοντας πνεῖν ἀνέμους προσημαίνει· φράττων γὰρ

αὐτοῦ τὸν φωλεὸν ὅθεν μέλλει πνεῖν ὁ ἄνεμος ἐτέρωθεν ἀνοίγει πρὸς τὸν ἤδη παυσάμενον. καὶ δὴ τις τοῦτο κατανοήσας ἔδοξε τῶν ἀνέμων προγινώσκειν τοὺς πνεύσοντας ἀπαγγέλλων. ὅτι ὥρᾳ θέρους τινάσσων τὰς σταφυλὰς ἀπὸ τῆς ἀμπέλου κατέρχεται καὶ κυλίσας ἑαυτὸν ταῖς ἀκάνθαις περιπεῖρει τὰς ῥάγας, καὶ οὕτως ἔρχεται ἐπὶ τὸν φωλεὸν ὡς ἔχει κομῶν ταῖς σταφυλαῖς. ὅτι ἡ χολὴ αὐτοῦ λειαινομένη σὺν κηρῷ τὰ τεθνηκότα ἔμβρυα καταφέρει. κεφ. ^[15]

7 ζ'. περὶ λύκου. ὅτι ὁ λύκος ἐὰν πρότερος ἴδῃ τινά, ἐνεὸν αὐτὸν ποιεῖ καὶ ἄφθογον ὥρας τινάς. ὅτι φύσει τοῖς προβάτοις πολέμιός ἐστι καὶ ἀρπάζων αὐτὰ πολλάκις τῇ οὐρᾷ μαστίζων ἐλαύνει, κάκεῖνα αὐτομάτως ἀκολουθεῖ. ὅτι ἡνίκα ὑπὲρ μέτρον φάγοι, φυσᾶται αὐτοῦ ἡ γλῶσσα καὶ φράσσει τὸν λαιμὸν αὐτοῦ. ὅτι οὕτως ἐχθρωδῶς ἔχει πρὸς τὰ πρόβατα ὥστε εὐρισκομένης πολλάκις χορδῆς αὐτοῦ ἐν κιθάρᾳ τὰς ἄλλας τῶν προβάτων χορδὰς ἀργεῖν καὶ κρουομένας μὴ φθέγγεσθαι. τοῦτο δὲ καὶ ἐπὶ τυμπάνων ὁμοίως. ὅτι λυκάβας λέγεται ὁ ἐνιαυτὸς ἀπὸ πορθμοῦ τῶν λύκων. ὅτι τῶν ὑπὸ λύκων ἐσθιομένων προβάτων τὰ κρέα ἡδέα ἐστί, τὰ δὲ ἀπὸ τῶν ἐρίων αὐτῶν γινόμενα ἱμάτια φθειρας πολλοὺς ποιεῖ. ὅτι πολλὰ εἶδη τῶν λύκων ἐστίν. ὅτι ἐὰν δύο λύκοι ὁμοῦ ἀρπάσωσι πρόβατον καὶ τῷ τῶν ὀδόντων τιναγμῷ διέλωνται αὐτό, εἰς ἴσα γίνεται ὁ διαμερισμός. ὅτι ὁ λύκος ἡνίκα νοσεῖ ἐσθίει γῆν. ὅτι τὸν ψιττακὸν φίλον ἔχει, ὡς δορκὰς τοὺς πέρδικας, ὡς ἔλαφοι τοὺς ἀτταγᾶς, ὡς ἵπποι τὰς ὠτίδας, ὡς αἶγες τοὺς ἰχθύς τοὺς σαργούς, ὅτε πρὸς τοῖς ὕδασι λούονται. ὅτι ὁ λύκος σφόνδυλον οὐκ ἔχει, ἀλλ' ἐν ὀστοῦν, ὡς ὁ λέων καὶ ἡ ὕαινα· ὅθεν ἐπ' εὐθειᾶν αὐτοῖς ἐστὶν ὁ δρόμος. ὅτι ὀδόντα αὐτοῦ εἴ τις φορέσειεν, οὐ φοβεῖται λύκον, καὶ ἵππος φορῶν αὐτὸν ταχύτατος γίνεται. ὅτι φοβεῖται ὁ λύκος τὴν σκίλλαν, ὡς ὁ λέων τὴν πρίνον καὶ ἡ πάρδαλις τὴν κράνειαν. ὅτι ὀστοῦν φρύνου κατέχων τις κοιμίζει τὸν λύκον. ὅτι ἐστὶ λύκος κατεσθίων σίδηρον καὶ τοὺς λίθους. κρύπτεται δὲ κατὰ τὸν καιρὸν τοῦ Σειρίου κυνὸς ἕως οὗ καταψύξη ὁ ἀήρ. κεφ. ^[35]

8 η'. περὶ ὕστριγγος. ὅτι ἡ ὕστριγξ μέγεθος λύκου ἔχει κατὰ τὸ ἔλαττον. ὅτι ἐν τῷ νώτῳ ἔχει ἀντὶ τριχῶν ὡς σκώλους τινὰς καὶ ἀκάνθας μεγάλας, ἀφ' ὧν αἱ γυναῖκες χρυσώσασαι ποιοῦσι περόνας εἰς τοὺς ἑαυτῶν πλοκάμους. ὅτι ταύτας τοξεύει φεύγουσα καὶ ἄνδρα καὶ κύνα πολλάκις θηρευτικὸν ἀναιρεῖ. κεφ. ^[5]

9 θ'. περὶ τίγρεως ἐν ταύτῳ καὶ γρυπός. ὅτι ἐν τῷ πολέμῳ τῷ κατὰ Κρόνον καὶ Δία ἀπὸ τοῦ αἵματος τῶν Τιτάνων θηρία ἐγένοντο ἐν πάσῃ τῇ γῇ. ὅτι τῶν Αἰθιοπῶν τὰ θηρία μείζονα καὶ φοβερώτατα τυγχάνει. ὧν ἐστὶ καὶ ἡ τίγρις, ἥτις συλλαμβάνουσα τίκτει ἐξ ἀνέμου. ὅτι δυσχερῶς ζῶσά ποτε συλλαμβάνεται ἢ ἡμεροῦται, σφόδρα ταχυτάτη οὖσα ὡς ἐξ ἀνέμου γεννωμένη. ὅτι τοὺς σκύμνους αὐτῆς ἀπούσης ἀρπάζοντες οἱ θηρευταὶ βάλλουσιν ἐν ὑαλίνοις ἀγγείοις, καὶ ὅταν καταληφθῶσιν ὑπὸ τῆς μητρὸς ταχυτάτης οὔσης, ρίπτουσιν ἀγγεῖον ἕν, καὶ περὶ τοῦτο αὐτῆς ἀπησχολημένης καὶ ὑπὸ τῆς τοῦ τέκνου ἐν τῷ ὑελίῳ μορφῆς ἀπατωμένης οἱ ἱππεῖς τὴν ἄλλην ἔχοντες θήραν διαφεύγουσιν. ὅτι ὁ σκύμνος αὐτῆς ἡμεροῦται καὶ μετὰ παίδων καὶ κυνῶν τρεφόμενος ἀγελάζεται. ὅτι ἡ τίγρις ἐπιπηδῶσα δράττεται αὐτοῦ τοῦ γρυπός, ὅτε ἐκεῖνος ἀρπάζει τὰ τέκνα αὐτῆς, καὶ οὐ μεθήσιν ἕως ἐκεῖνος ἀλγῶν ρίψῃ αὐτὸν μετ' αὐτῆς εἰς τὴν θάλασσαν. ὅτι ἡ τίγρις πολλάκις τὸν γρυπὸν τὸν ὄρνιν μείζονα ὄντα καὶ ὑπὲρ λέοντα φονεύει. ὅτι ὁ γρυψ τὸ στῆθος καὶ τὰ ἔτι ἀνώτερα ἵππου ἔχει, τὸ δὲ ῥάμφος καὶ τὰ πτερὰ ὀρνέου, τὴν δὲ οὐρὰν καὶ τὰ νῶτα λέοντος. ὅτι ἀγρεύεται ὁ γρυψ ὑπὸ ἀνθρώπων καὶ τὰ πτερὰ αὐτοῦ ποιοῦσι βελοθήκας καὶ τοὺς ὄνυχας ποτήρια μεγάλα. ὅτι βόας ἀμάξῃ συνδέουσι καὶ βάρος ἐπιβάλλουσιν αὐτῇ, ὁ δὲ γρυψ καὶ βοῦν σθένων ἀρπάσαι τοὺς ὄνυχας περιελίσσει. οὐς λῦσαι οὐ δύναται, καὶ μὴ δυνάμενος τοσοῦτον βάρος ἀνακουφίσει μένει ἐνεχόμενος. καὶ ὅτι ἀνὴρ ὑπὸ τὴν τοιαύτην ἄμαξαν κρύπτεται, καὶ ὅτε ἐνσχεθῇ, ἐπιπηδῶν καίει αὐτοῦ τὰς πτέρυγας. ὅτι γηράσκων ἀποθνήσκει ὑπὸ λιμοῦ, τοῦ ῥάμφους αὐτοῦ τῷ χρόνῳ περιελισσομένου κἀντεῦθεν μὴ συγχωροῦντος τροφῆς αὐτὸν μεταλαμβάνειν. κεφ. ^[35]

- 10 ι'. περὶ ἵπποτίγρεως, ὅτι ὁ ἵπποτίγρις ἔοικε τοῖς ἀγρίοις ὄνοις. ἔστι δὲ ταχύτατον ζῷον. ὅτι ἐστιγμένον τὸ δέρμα ἔχει, τὴν δὲ χρόαν ὡς ἀπὸ τέφρας. ὅτι ἐν τῷ τῆς Ῥώμης θεάτρῳ ἐξεύχθησαν ὑπὸ ἡνιόχων ἐλαυνόμενοι καὶ παρέσχον θαυμαστήν θέν. ὅτι βασιλεὺς νύμφη ἐπόμευσεν ἐπὶ τοιούτῳ ἄρματι. κεφ. ^[5]
- 11 ια'. περὶ παρδάλεως. ὅτι δύο γένη ἐστὶ παρδάλεων, τῶν μὲν μεγάλων καὶ μικρὰν οὐρὰν ἔχουσιν. ὅτι ἐν τῇ οὐρᾷ ἔχει ἡ πάρδαλις κέντρον ὡς ἐπὶ τοῦ λέοντος καὶ τὴν γλῶσσαν σαρκοφάγον. ὅτι αἱ παρδάλεις τροφοὶ ἦσαν τοῦ Διονύσου, καὶ ὅτι ὁ Πενθεὺς τὸν Διόνυσον ἡτίμασε, καὶ ἠῤῥξαντο θηρία γενέσθαι καὶ διασπαράξαι τὸν Πενθέα, καὶ τοῦτο ἐγένοντο καὶ τὸν ἄνδρα διέφθειραν. ὅτι φιλοῦσι τὸν οἶνον αἱ παρδάλεις κἀντεῦθεν ἀγρεύονται ὑπὸ τῶν θηρευτῶν τῷ προσφερομένῳ πολλῷ οἶνῳ μεθυσκόμεναι καὶ ἀποκοιμώμεναι. ὅτι τέχνη ἀγρεύουσι τοὺς αἰγάγρους, τὰς τριόδους κόπρῳ καὶ οὐρῳ φράττουσαι. ὅτι νοσοῦσαι τὸ πάθος τὸ καλούμενον παρδαλίαγχος κόπρον ἐσθίουσι καὶ ὑγιαίνουσιν. κεφ. ^[15]
- 12 ιβ'. περὶ λεοπάρδου. ὅτι ἐκ συνουσίας λέοντος καὶ παρδάλεως τίκτεται. ὅτι ἡνίκα λέαινα τίκτει ἐκ παρδάλεως, κρύπτει τὸ τεχθὲν καὶ ἑαυτὴν ἵνα μὴ ὁ λέων εὐρὼν διασπαράξῃ. ὅτι ἐν πολλοῖς λούεται ποταμοῖς ἵνα ἀπορρύψῃ τὴν ὁσμὴν· ἐὰν γὰρ αἴσθηται ὁ λέων, ἀναιρεῖ καὶ οὐκέτι οὐδὲ ἄλλη συγγίνεται. κεφ. ^[5]
- 13 ιγ'. περὶ θῶων. ὅτι τῶν θῶων δύο γένη εἰσίν. ὅτι ἐν χειμῶνι δασύτριχες οἱ θῶές εἰσι καὶ ἐν ἔαρι λεῖοι τὰ δέρματα. ὅτι ἄνδρα οὐ βλάπτει ὁ θῶς, ἀλλὰ κύνας καὶ ἐλάφους ἐνεδρεύων ἀγρεύει. ὅτι τοῦ λέοντος θεράπων εἶναι δοκεῖ καταλαμβάνων γὰρ τὴν ἔλαφον τὸ αἷμα πίνει καὶ φανέντι τῷ λέοντι ταύτην καταλιμπάνει, ὥσπερ τῆς θήρας τὰ ἀριστεῖα αὐτῷ προσφέρων τῆς ἀρετῆς ἕνεκα καὶ ἵνα αὐτὸν μὴ βλάψῃ. κεφ. ^[5]
- 14 ιδ'. περὶ πάνθηρος. ὅτι ὁ πάνθηρ ὡς ἐκ πολλῶν τῶν θηρίων τῆς μητρὸς συλλαβούσης τίκτεται. ὅτι ὁ Ἰνδικὸς πάνθηρ μύρου ὄζων διὰ τῆς εὐωδίας τὰ θηρία ἐφελκόμενος ἐπὶ τὸν ἴδιον ἄγει φωλεὸν καὶ κατεσθίει. κεφ.
- 15 ιε'. περὶ αἰγάγρου. ὅτι ὁ αἰγάγρος ταχύτατός ἐστι καὶ ὡς πετόμενος αἰεὶ περιφέρεται ἐν τοῖς κρημνοῖς. ὅτι ἡνίκα βιάζεται ὑπὸ τῶν θηρευτῶν ἀπὸ τοῦ κρημοῦ πηδᾷ εἰς βάθος κατὰ τῶν κεράτων καὶ οὐ βλάπτεται, ἐὰν δὲ μὴ κατ' αὐτῶν κατενεχθεὶς τύχῃ, κατακλᾶται. ὅτι ὁ αἰγάγρος τὸν πατέρα γηρωκομεῖ καὶ ὅτε τῷ γήρει μὴ προῖέναι δύναται τῷ στόματι φέρων αὐτῷ βοτάνην καὶ ὕδωρ ἀποτρέφει, ὥσπερ κατὰ θάλασσαν αἱ ἀλκυόνες τὸν κηρύλον, πατέρα αὐτῶν· οὕτω γὰρ ὀνομάζεται γηράσκων ὁ ὄρνις. ὁμοίως δὲ καὶ πελαργοὶ τὸ αὐτὸ ποιοῦσιν. ὅτι ὁ αἰγάγρος φιλεῖ μᾶλλον τὰ ἴδια τέκνα, ὥστε καὶ ἀγρευομένοις ἀκολουθεῖ καὶ κοινωνεῖν τῆς τύχης ἐθέλει. ὅτι ἐν τῷ κέρατι ὡς τρύπημα ἔχει δι' οὗ τὸν ἀέρα ἔλκει καὶ τὴν πνοὴν ὡς ἐπὶ ῥινός· ἐὰν δέ τις αὐτὸ φράξῃ, ἀποθνήσκει. κεφ. ^[15]
- 16 ις'. περὶ τῶν ἐν Κρήτῃ αἰγῶν. ὅτι ἐν Κρήτῃ αἰγες τοξεύμεναι ἐσθίουσι βοτάνην δίκταμον καὶ εὐθύς ἀποβάλλουσι τὸ βέλος καὶ ὑγιεῖς γίνονται. ὅτι τῶν Καππαδοκῶν αἱ αἰγες κείρονται τὸ αἴγειον ἔριον. κεφ.
- 17 ιζ'. περὶ δόρκου. ὅτι ἐὰν διωκόμενος δόρκος μικρὸν στῇ καὶ οὐρήσῃ, πλεον τρέχει καὶ διαφεύγει. ὅτι οἱ δόρκοι καὶ οἱ πέρδικες ἀλλήλων φίλοι εἰσίν· ὅθεν ὑπ' ἀλλήλων διὰ τῶν θηρευτῶν ἀγρεύονται. ὅτι ὅπου ἂν ἐκ τῆς ἀγέλης εἷς ἀποπατήσῃ, ἐκεῖ καὶ οἱ ἄλλοι. ἀγελάζονται δὲ μετὰ τῶν ὀνάγρων. κεφ. ^[5]
- 18 ιη'. περὶ λαγωῦ. ὅτι τῶν λαγῶν ἡ θήλεια τίκτει καὶ ἕτερον ἔχουσα ἐν τῇ γαστρὶ ἐπικυΐσκεται καὶ ἔτι καὶ γάμῳ προσέρχεται. ὅτι ὁ λαγὼς ποτὲ μὲν γίνεται ἄρρην, ποτὲ δὲ θήλεια. ὅτι αἱ θήλειαι ὅτε κύουσι βραδεῖαι εἰσιν ὁμοίως καὶ ἐν πηλῷ βαδίζουσιν· ἐν δὲ ἔαρι ταχεῖς μᾶλλον οἱ λαγωοί. ὅτι δειλοὶ ὄντες ἐν τῷ καθεύδειν τοὺς ὀφθαλμοὺς ἔχουσιν ἠνεωγμένους, ὅτι ἡ χροιά

αὐτῶν ἔοικε τῇ γῇ ἐν ἣ διατρίβουσιν. ὅτι φεύγει τὸν ἀετὸν ὀξέως ὀρῶν. ὅτι ἐν Ἰθάκῃ λαγωγὸς οὐκ ἔστιν, ἐὰν δὲ εἰσέλθῃ, προστρέχων εἰς τὴν θάλασσαν ἀποθνήσκει. κεφ. ^[10]

19 ιθ'. περὶ χελώνης. ὅτι ἀπὸ χελώνης κιθάραν ὁ Ἑρμῆς ἐποίησεν, ὅθεν καὶ χέλυσ λέγεται ἡ κιθάρα, καὶ τῷ Ἀπόλλωνι ἔδωκεν ἀντὶ βοῶν οὐς ἔκλεψεν. ὅτι ἡνίκα φάγοι ὄφιν ἐπεσθίει φυτὸν ὀριγάνου καὶ οὐ βλάπτεται. ὅτι ἀπὸ θαλασσίας χελώνης εἰσὶν αἱ χερσαῖαι· ἐξιοῦσα γὰρ τῆς θαλάσσης τὰ ῥα συντίθῃσιν ἐν τῇ γῇ, καὶ ὅσα τῶν ῥῶν ἐκβάλλει χελώνας προσεχούσας εἰς τὴν θάλασσαν, θαλάσσιαι γίνονται, ὅσα δὲ ἀντεστραμμένας πρὸς τὴν γῆν, χερσαῖαι γίνονται. ὅτι ἡ χελώνη ἐσθίει τὰς ψύλλας. ὅτι ἐὰν τις ῥίψῃ αὐτὴν εἰς νῶτα, στραφῆναι οὐ δύναται οὔτε ἐν τῇ γῇ οὔτε ὁμοίως ἐν θαλάσσῃ. ὅτι παρ' αἰγιαλὸν ἐὰν ἐν τῷ ἡλίῳ ξηρανθῇ, οὐκέτι δύναται εἰς τὴν θάλασσαν. κεφ. ^[15]

20 κ'. περὶ σκίουρου. ὅτι ὁ σκίουρος τῇ οὐρᾷ ὑπόσκιος γίνεται ὥς ὁ ταῶς· ἐκεῖθεν οὖν καὶ λέγεται σκίουρος. κεφ.

21 κα'. περὶ βουνάσου. ὅτι ὁ βούνασος ἐν Παιονίᾳ θηρίον ἐστὶ μέγα, ὡς βοὸς φυὴν ἔχων καὶ εἶδος. τὸ δὲ αὐτοῦ δέρμα καλύπτει ὅλον οἶκον. ὅτι διὰ τὰς τρίχας τὰς κατὰ τῆς ὀψεως αὐτοῦ ὀρθῶς οὐχ ὀρᾷ ἀλλὰ πλαγίως. ὅτι ἡ χροὰ αὐτοῦ ἔοικε τῇ γῇ καὶ τοῖς τόποις ἔνθα διατρίβει. ὅτι κέρατα ἔχει διὰ τὸ ἀντινεύειν ἀλλήλοις μὴ βλάπτοντα. ὅτι κόπρῳ τῆς γαστρὸς θερμοτάτῃ οὔσῃ καὶ δυσώδει ἀμύνεται καὶ καίει κύνας ἀγρευτὰς καὶ ἄνδρας μακρὰν ἀκοντίζων, καὶ αὐτῇ τῇ κόπρῳ φυλάττει τὰ τέκνα, ὡς καὶ ἄλλα ζῶα φυσικοῖς τισίν. κεφ. ^[10]

22 κβ'. περὶ ὀνάγρου. ὅτι ὁ ὀναγρος ζῶόν ἐστὶ ταχύτατον, τῆς δὲ πάσης ἀγέλης πολλάκις ἐστὶν ἡγεμὼν, καὶ τὸ μὲν γεννώμενον θῆλυ ἔῃ ζῆν, τὰ δὲ ἄρρενα ἢ φονεῦει ἢ τὰ αἰδοῖα κατεσθίει ἵνα μὴ ἄλλος τῆς ἀγέλης κρατῇ. ὅτι ἡνίκα διώκεται, τοῖς ποσὶ λακτίζων λίθους ἀκοντίζει καὶ ἀμύνεται τοὺς διώκοντας. ὅτι ἡ μεγάλη στρουθὸς ἡ λεγομένη στρουθοκάμηλος ταῦτο ποιεῖ. ὅτι παμφάγος ἐστὶν ἡ στρουθὸς καὶ πολλάκις ἐσθίουσα σίδηρον πέττει καὶ κατατῆκε αὐτόν. ὅτι ἡνίκα λίθους μὴ εὖροι εἰς τὸ ἀμύνεσθαι καὶ διωκομένη καταληφθεῖν, κρύπτουσα τὴν κεφαλὴν ὅλον νομίζει κρύπτειν τὸ σῶμα καὶ διασπαράττεται ὑπὸ τῶν κυνῶν μὴ ὀρώσα. ὅτι ἡ στρουθὸς καὶ ὁ ὀναγρος κατὰ τὴν φορὰν τῶν λίθων ὅμοιοι. κεφ. ^[15]

23 κγ'. περὶ ὄρυγος. ὅτι ἐστὶν ὄρυξ θηρίον κερατῶδες καὶ ἕτερος ὄρυξ σκώληξ, ὡς κερατῶδης. ὅτι ὁ Νεῖλος καὶ ὁ Ὑδάσπης οἱ ποταμοὶ ὄρυγας τρέφουσιν. ὅτι οἱ Αἰγύπτιοι ἱερεῖς σέβουσι τοὺς ὄρυγας, ἐπεὶ αὐτοὶ τὸν Σεῖριον κύνα προμηνύουσι πταρνύμενοι φανερωῖ πταρμῷ. ὅτι κατάσκοπον αἰεὶ ἔχουσι, καὶ ὅτε μηνύσειεν αὐτοῖς διὰ πταρμοῦ ἐπερχόμενον θηρίον, εὐθὺς φάλαγγας ποιοῦντες τοὺς ἀσθενεστέρους φυλάττουσιν. ὅτι ἐπερχόμενον λέοντα ἢ ἄλλο θηρίον τοῖς κέρασι δέχεται ὁ ὄρυξ καὶ ἀναιρεῖ, ἔσθ' ὅτε καὶ αὐτὸς ἀναιρεῖται. κεφ. ^[10]

24 κδ'. περὶ καμηλοπαρδάλεως. ὅτι ἡ καμηλοπάρδαλις ζῶόν ἐστὶν Ἰνδικόν· γίνεται δὲ ἀπὸ ἐπιμιξίας ζῶων ἐτερογενῶν. ὅτι διὰ Γάζης παρῆλθε τις ἀνὴρ ἀπὸ τῶν Ἰνδικῶν, Ἀελίσιος δὲ τὸ γένος, ἄγων δύο καμηλοπαρδάλεις καὶ ἐλέφαντα τῷ βασιλεῖ Ἀναστασίῳ. τοῦτο ἐθεάθη καὶ ἐφ' ἡμῶν· τῷ γὰρ βασιλεῖ τῷ Μονομάχῳ καὶ ἄμφω ταυτὶ τὰ ζῶα προσαχθέντα ἐξ Ἰνδίας ὡς θαῦμα ἐπὶ τοῦ τῆς Κωνσταντινουπόλεως θεάτρου ἐκάστοτε τῷ λαῷ ἐπεδείκνυντο. κεφ. ^[5]

25 κε'. περὶ ἐλέφαντος. ὅτι ὁ ἐλέφας γόνατα οὐκ ἔχει. ὅτι προβοσκίδα ἔχει, δι' ἣς πάντα ποιεῖ ὡς διὰ χειρός. ὅτι ὀδόντας ἔχει μεγάλους ἢ κέρατα. ὅτι γυναῖκες ἄδουσαι θέλγουσιν αὐτὸν καὶ πρὸς θήραν ἄγουσιν, ὥσπερ καὶ τὸν κασσίτερον παρθένος ἐξάγει. ὅτι παρὰ τοῖς Μαύροις δόλω καὶ τάφροις ἀγρεύονται. ὅτι εὐνομοῦσι καὶ σωφρονοῦσι καὶ ἡγεμόνα ἔχουσι καὶ τοὺς ποταμοὺς παρέρχονται βασιλεύοντες αὐτῶν τὰ τέκνα. ὅτι ἀνὰ μίαν ἕκαστος γαμετὴν ἔχουσιν, ὡς οἱ σωφρονέστατοι ἄνθρωποι, καὶ ἐὰν τις μοιχεύσῃ παρ' αὐτοῖς, παρὰ τῶν ἄλλων ἀπόλλυται. ὅτι ἐχθροὺς ἔχουσι τοὺς δράκοντας καὶ πολλάκις φονεύουσιν τε αὐτοὺς καὶ φονεύονται ὑπ' αὐτῶν.

ὅτι λίθους τιμίους ἔχουσιν οἱ δράκοντες ἐν τοῖς αὐτῶν ὀφθαλμοῖς. τούτους δὲ γοητεύοντες οἱ Ἴνδοι κοιμίζουσι καὶ ἀναιροῦσι καὶ ἀφαιροῦνται τοὺς λίθους· πολλάκις δὲ καὶ ὑπ' αὐτῶν εἰς τοὺς φωλεοὺς ἔλκονται οἱ θηρευταὶ καὶ ἀπόλλυνται. ὅτι οἱ Ἴνδοι ἐσθίωντες τὴν τῶν δρακόντων καρδίαν ἢ τὸ ἥπαρ νοοῦσι τί τὰ ἄλογα ζῶα φθέγγονται. ὅτι πύργους οἱ ἐλέφαντες ἔχουσι ξυλίνους ἐπὶ τῶν νῶτων πεπληρωμένους ὀπλιτῶν καὶ μάχονται. ὅτι φοβοῦνται τοὺς χοίρους καὶ τοὺς μύας. κεφ. ^[20]

26 κζ'. περὶ κυνός. ὅτι ζῶον τοῦ Ἑρμοῦ ὁ κύων. ὅτι ἀπὸ διαφόρων ἐθνῶν διάφοροί εἰσι κύνες κατὰ τὴν ἀρετὴν. ὅτι ἐάν τις χρῖσθαι κεφαλὴν κυνὸς ἀπὸ λίπους γυπὸς καὶ ἀκούσῃ αὐλητοῦ, μένει σκιρτῶν καὶ ὀρχούμενος. ὅτι κυνὸς ὀδόντες λυσσῶντος κυνὸς τὸ δῆγμα παύουσιν· ἀνάγουσι δὲ καὶ τῶν παίδων τοὺς ὀδόντας καὶ τοὺς ἱκτερικοὺς θεραπεύουσι καὶ ὑλακτεῖν κύνα οὐκ ἐῷσιν. ὅτι κύνες ὀνείρους βλέπουσιν, ὥς φησιν Ἀριστοτέλης. ὅτι κατὰ τὴν ἀνατολὴν τοῦ Σειρίου οἱ κύνες λυσσῶσι, παύονται δὲ λουόμενοι. ὅτι κύων ἐσθίων βοτάνην καὶ σίτου ἄνθος κενοῖ τὴν γαστέρα καὶ τοὺς ἔλμινθας. ὅτι ἀπὸ δίψους ἐγγίνονται τοῖς κυσὶ κρότῳ. ὅτι τρεῖς νόσους ἔχουσι κύνες, κυνάγχην καὶ ποδάγραν καὶ λύσσαν. ὅτι οἱ δακνόμενοι ὑπὸ λυσσῶντος κυνὸς φοβοῦνται τὸ ὕδωρ καὶ σπανίως ζῶσι πίνοντες μετὰ δεξιῶ τῆς ὑαίνης ἀπὸ πότον διαφεύγουσιν οἱ θύοντες σκύλακα κυνὸς καὶ τὴν πυτίαν σὺν ὕδατι πίνοντες. ὅτι ἐάν τις δείξῃ τοῖς δηχθεῖσιν ἔσοπτρον καὶ ἴδωσιν ἐν αὐτῷ σκιὰν κυνός, ἀποθνήσκουσιν, ἐὰν δὲ ἀνθρώπου, ζῶσιν. κεφ. ^[20]

27 κζ'. περὶ ἵππου. ὅτι ἀπὸ διαφόρων ἐθνῶν εἰσὶ διάφοροι ἵπποι κατ' ἀρετὴν. ὅτι ἵππος συνουσίας ἐρῶσα ἐὰν ἀποκαρῇ τὰς τρίχας παύεται, ὁμοίως δὲ καὶ γυμναζομένη. ὅτι ἡ παχεῖα γονὴ τῆς ἵππου ἐστὶ τὸ λεγόμενον ἵππομανές, ὅπερ λείχουσαι αἱ ἵπποι ἀπὸ τοῦ μετώπου τῶν τικτομένων πώλων στέργουσιν αὐτούς. τούτῳ δὲ καὶ φαρμακίδες χρῶνται πρὸς ἔρωτα. ὅτι οἱ ἵπποι ὅστουν ἔχουσιν ἐν τῇ καρδίᾳ καὶ τῶν βοῶν ὀλίγα. ὅτι ὁ ἄρσην ἵππος ζῇ ἔτη πέντε καὶ τριάκοντα, ἡ δὲ θήλεια τεσσαράκοντα· ἥδη δὲ τις ἵππος ἔζησεν ἔτη ἑβδομήκοντα καὶ πέντε. ὅτι ὅσον ζῶσιν οἱ ἵπποι ὀχεύουσι, καὶ ὀχεύονται χωρὶς δύο ἐτῶν τῆς νεότητος καὶ δύο ἐτῶν τοῦ γήρους. ὅτι αἱ ἵπποι ἀποθνήσκουσιν τῶν ἄλλων τοκάδων τοὺς πώλους αὐτῶν θηλάζουσιν. ὅτι ἐὰν θέλῃ τις ἵππον ποικίλον ἔχειν, παρὰ πηγὴν γράφει ἵππον τοιοῦτον, καὶ ὁρῶσα ἡ ἵππος τὸ γεγραμμένον τίκει τοιοῦτον. τοῦτο δὲ καὶ ἐπὶ περιστέρων. καὶ ἐν Λακεδαιμονίᾳ νεανίσκους γράφουσι καλοὺς ἐν τοῖς θαλάμοις τῶν κυουσῶν γυναικῶν. ὅτι οὐκ ἐπιβαίνει ὁ ἵππος μητρὸς ἢ ἀδελφῆς αὐτοῦ. ὅτι διὰ θήλειαν δύο μάχονται, καὶ ὁ νικῶν ἰδίαν αὐτὴν ἔχει καὶ συνήθη, ἐχθροὶ δὲ ὄντες ἀλλήλων τὴν φωνὴν μακρότατα γινώσκουσιν. ὅτι ὀνείρους ὀρῶσιν οἱ ἵπποι, τῶν δὲ ἀνθρώπων εἰσὶ τινες οἱ οὐδέποτε θεωροῦσιν ὀνείρους, ἅπαξ δὲ θεασάμενοι ἐν τῷ βίῳ συμφορὰν ὑπέστησαν ἢ θάνατον. ὅτι τὰς καμήλους φοβοῦνται ἐὰν μὴ συνήθεις ᾖσιν. ὅτι τὸ ὕδωρ ἐὰν εὕρωσι καθαρὸν, θολοῦντες πίνουσιν. ὅτι σανδαράκην ἐὰν πίνωσιν ἀποθνήσκουσι, καὶ τὰ ἄλλα κτήνη ὁμοίως. ὅτι ἵππος ἐὰν πυρέξῃ ἀποθνήσκει. ὅτι κείρουσιν αὐτάς, καὶ οὕτως ὄνους δέξασθαι εἰς συνουσίαν ἀνέχονται καὶ ἡμιόνους τίκτουσιν. κεφ. ^[35]

28 κη'. περὶ βοός. ὅτι οἱ ταῦροι μέγαν πρὸς ἀλλήλους ἔχουσι πόλεμον διὰ τὰς θηλείας. ὅτι ἐὰν ὁ βουκόλος προστρίψῃ τῇ χειρὶ τοὺς μαστοὺς τῆς βοῆς τῆς δεομένης ὀχεύεσθαι καὶ ἰδρῶτος μεταλαβὼν προσάψῃ τοῖς μυκτῆρσι τῶν ταύρων, παύει αὐτοὺς τῆς μάχης. ὅτι αἱ βόες δύο μαστοὺς ἔχουσι καὶ θηλὰς τέσσαρας. ὅτι τῶν βοῶν τὸ αἷμα πηγνυται κατὰ τὴν καρδίαν τῶν πινόντων καὶ ἀναιρεῖ. ὅτι αἱ Ἑρυθραῖοι βόες σείουσι τὰ κέρατα ὥς τὰ ὦτα. ὅτι ὁ γάμος τῶν βοῶν ὥς τῶν ἐλάφων γίνεται ἐπίδρομος διὰ τὸ τοῦ αἰδοίου νευρῶδες. ὅτι ἐστὶ τετράκερως βοῦς συγγινόμενος ἵπποις, ἐξ οὗ καὶ ἵπποι οἱ λεγόμενοι κάλλαιοι. ὅτι εἰσὶ βόες ὀπισθονόμοι καλούμενοι διὰ τὸ αὐτοὺς εἰς τὸ ὀπίσω βόσκεσθαι εἰργομένους τῷ μεγέθει τῶν κεράτων. ὅτι

ἐστὶ βοῦς βίσων καλούμενος, ὃς ἔχει τὴν γλῶσσαν ὡς σαρκοφάγον. ἔστι δὲ ἀπὸ Βιστωνίδος γῆς. κεφ. ^[15]

- 29 κθ'. περὶ βουβάλου. ὅτι ὁ βούβαλος ἔχει τὸ μὲν ὅμοιον βοῖ, τὸ δὲ ἐλάφῳ ἐν τῇ Λιβύῃ. ὅτι ἔστιν ἕτερος βούβαλος ὑπὲρ τὰς Ἄλπεις πλησίον Ῥήνου τοῦ ποταμοῦ. οὗτος δὲ ἐστὶ λευκὸς καὶ φόνιος. ὅτι ἀγρευθεὶς εἴτα ἀπολυόμενος ἐπὶ τὴν ἰδίαν ἔρχεται ὕλην. τοῦτο δὲ ποιεῖ καὶ ὁ ἀστακὸς ἐν θαλάσῃ. ὅτι ὁ βούβαλος οὐ καθεύδει. κεφ. ^[5]
- 30 λ'. περὶ ἡμίονου. ὅτι αἱ ἡμίονοι ἐκ διαφόρων γενῶν τικτόμεναι οὐ τίκτουσι καὶ πολὺν χρόνον ζῶσιν. ὅτι ἐν Ἀθήναις ἡμίονος ἔζησεν ἔτη ὀγδοήκοντα, ἀριστεύουσα ἐν τῷ ἔργῳ τοῦ ἱεροῦ τῆς Ἀθηνᾶς κτιζομένου. ἦν ἐψηφίσατο ὁ δῆμος μὴ εἶργεσθαι μήτε ληίου μήτ' ἄλλου χρεϊώδους πρὸς οἰκείαν βοσκήν. ὅτι τὸ οὔρον γίνεται καθάρσιον ταῖς ἡμίονοις, ὡς ταῖς γυναιξὶ τὸ καταμήνιον αἷμα, ὧν ὁσφραινόμενος ὁ ἄρσην ταχέως γηράσκει. κεφ. ^[5]
- 31 λα'. περὶ ὄνου. ὅτι ἐν τοῖς ψυχροῖς τόποις φθείρονται ταχέως οἱ ὄνοι. ὅτι παρὰ τοῖς Ὑπερβορείοις ὄνους θύουσι τῷ Ἀπόλλωνι διὰ τὴν σπάνιν τοῦ ζώου. ὅτι ἐν Αἰγύπτῳ τυφῶς λέγεται ὁ ὄνος. ὅτι πάλαι ἐξ ὀστέων ὄνων αὐλοὺς ἐποίουν. ὅτι μίαν νόσον ἔχει τὴν μηλίδα. ὅτι ἐὰν ὀγκήσῃται τοὺς κύνας βλάπτει. ὅτι τὸν ὄνον ὁ αἶγιθος ὄρνις μισεῖ· ἐὰν γὰρ ὀγκήσῃται, πίπτει αὐτοῦ τὰ ὠὰ ἀπὸ τῆς καλιᾶς καὶ τὰ τέκνα. ὅτι ἐξ αὐτοῦ καὶ τοῦ ἵππου γίνονται ἡμίονοι. ὅτι φθειρας οὐ ποιεῖ οὐδὲ κρότῳνας ὡς οἱ βόες· τὰ γὰρ ζώφια ταῦτα ἐξ ὑγρότητος καὶ σήψεως γίνονται. ὅτι εἰσὶ σύες μονώνυχες καὶ ὄνος Ἰνδικὸς μονώνυχ καὶ κερατώδης· τὸ δὲ κέρασ αὐτοῦ ποιεῖ θεραπείαν καὶ μόνῳ ἀποφέρεται τῷ βασιλεῖ. κεφ. ^[15]
- 32 λβ'. περὶ καμήλου. ὅτι αἱ κάμηλοι μέγα φορτίον φέρειν ἠδύναντο εἰ μὴ εἰώθεσαν καθεζόμεναι ἐπιφορτίζεσθαι καὶ οὕτως αὐτοῖς φορτίοις ἀνίστασθαι. ὅτι ἐν μεσημβρίᾳ πλέον τῶν ἄλλων ζῶων ὀδεύουσι καὶ πρὸς ἀστέρας ἐν νυκτὶ τὰς ὁδοὺς γινώσκουσιν· ὅθεν ἐπ' αὐταῖς οἱ Ἰνδοὶ τὴν χρυσίτιν κόνιν τῶν Ἰνδικῶν μυρμήκων κλέπτουσι πρὸς ἀνατολὰς ὀδεύοντες. ὅτι τῶν μυρμήκων ἐν τῷ καύματι ἐν τοῖς φωλεοῖς διατριβόντων κλέπτουσιν οἱ Ἰνδοὶ τὴν αὐτῶν χρυσόκονιν. ὅτι ζεύξαντες καμήλους τρεῖς, ὧν δύο ἄρρενας, καὶ ἐν μέσῳ θήλειαν γεννήσασαν, καὶ φορτώσαντες φεύγουσι τοὺς μύρμηκας διὰ τὸ μὴ καταληφθῆναι ἐλαύνοντες, καὶ τῶν ἄρρένων ἔπεσθαι μὴ δυναμένων ἢ θήλεια μόνη ἀντέχει κἀκείνους ἔλκει σπεύδουσα διὰ τὸ γέννημα αὐτῆς. ὅτι δίκυρτοὶ εἰσιν οἱ Βακτριαναὶ κάμηλοι. ὅτι εὐνουχίζουσι τοὺς ἄρρενας ἵνα μὴ ἐν πολέμῳ ἀτακτῶσιν. ὅτι ἐν μόνον αἰεὶ τίκτει ἡ κάμηλος, οὐδέποτε δὲ δίδυμα. ὅτι ὁ ἄρσην ἐν τῷ γαμεῖν ἐὰν ἴδῃ ἄνθρωπον, μαίνεται ἀνελεῖν. ὅτι ἐὰν ὁ καμηλίτης παρασκευάσῃ τὸν ἄρσενα ἐξ ἀγνοίας συγγενέσθαι τῇ ἰδίᾳ μητρὶ ἢ τῇ ἀδελφῇ, ἀναιρεῖται ὑπ' αὐτοῦ. κεφ. ^[20]
- 33 λγ'. περὶ κάπρου. ὅτι ὁ κάπρος τοσοῦτον ἔχει θερμὸν τὸν ὀδόντα ὥστε τρίχα προσαπτομένην καίειν, καὶ ὑπὸ τοῦ δήγματος αὐτοῦ ἀπορρέουσιν αἱ τρίχες τῶν κυνῶν. ὅτι ἡ Λιβύη σύαργον οὐ τρέφει παντοῖα θηρία τρέφουσα. ὅτι τοῦ συὸς ἄγριος ὁ ἔρως ὥστε τὴν θήλειαν φεύγουσαν πολλάκις ὑπ' αὐτοῦ ἀναιρεῖσθαι. ὅτι τὸ γάλα τῶν χοίρων οὐ πηγνυται· εἰ δέ τις θηλάσειεν ἄνθρωπος ἀπὸ χοίρου, λωβητὸς γίνεται. ὅτι ἐὰν σὺς πόλεμον ἔχῃ πρὸς ἕτερον, ἀναχωρῶν εἰς ὕλην γυμνάζεται συνεχῶς καὶ τὸ δέρμα κρατυνόμενος ἔρχεται καὶ ἀπαύστως μαχόμενος ἀναιρεῖ καὶ ἀναιρεῖται. ὅτι μόνος τῶν ζῶων ἀποβάλλων τὰ αἰδοῖα ἰσχυρότερος γίνεται. κεφ. ^[10]
- 34 λδ'. περὶ προβάτων. ὅτι ἐν Λιβύῃ τοῦ ἔτους τρίτον κατὰ διαδοχὴν ἀλλήλων τίκτει τὰ θρέμματα. ὅτι ἐν Λιβύῃ θερμότητι οὔσῃ καὶ νομὰς ἐχούσῃ ταχέως κερατώδη τὰ πρόβατα γίνεται καὶ συνεχῶς τίκτει καὶ γάλα οὐ λείπει διὰ παντὸς ἐν αὐτῇ. ὅτι ἐν Λιβύῃ γένος ἐστὶ προβάτων ἄγριον μὲν ἡλίθιον δὲ καὶ εὐχερῶς ἀγρευόμενον· τὸ δὲ ἔριον αὐτῶν ἄχρηστόν ἐστιν. ὅτι ἐν Σκυθίᾳ διὰ τὴν τῶν ἀνέμων ψυχρότητα τὰ πρόβατα κατὰ πλεῖστον μονότοκά ἐστι καὶ κέρατα

οὐκ ἔχει. ὅτι ἐν Κρήτῃ εἰσὶ πρόβατα τέσσαρα κέρατα ἔχοντα. ὅτι ὅσα τῶν προβάτων ποικίλα ἐστὶ πάντως ὑπὸ τὴν γλῶσσαν ποικίλας ἔχει τὰς φλέβας. κεφ. ^[10]

35 λε'. περὶ σοῦβου. ὅτι ὁ σοῦβος ὡς πρόβατόν ἐστι ξανθὸν καὶ λεῖον· φιλεῖται δὲ ὑπὸ τῶν ἰχθύων ἀμφίβιος ὢν, καὶ νηχόμενος αὐτοὺς κατεσθίει περὶ αὐτὸν συναγομένους. ἀγρεύεται δὲ καὶ αὐτὸς πολλάκις ὑπὸ τῶν ἀλιέων. κεφ.

36 λζ'. περὶ αἰλούρου. ὅτι ὁ αἴλουρος ὁ λεγόμενος παρ' ἡμῖν κατὰ συνήθειαν Ῥωμαῖστὶ κάττα λέγεται ὡς ἐκ μίξεως πάρδου γένοιτο κατὰ τὴν Λιβύην. λέγεται δὲ ἡ θήλεια πορνικωτέρα εἶναι καὶ τὸν ἄρρενα σαίνειν ἐν συνουσίᾳ. ὅτι οἱ σκύμνοι φυλάττουσιν ἀλλήλους ἐν τῷ καθεύδειν, ἐὰν δὲ τινα ἴδωσιν διασπαράττουσιν αὐτόν. τινὲς δὲ ταῦτα λέγουσι περὶ τῆς ἴκτιδος, ἥτις λέγεται ἐν τῇ ἡμετέρᾳ συνηθείᾳ αἴλουρος. κεφ. ^[5]

37 λζ'. περὶ ἴκτιδος. ὅτι ἡ λεγομένη ἴκτις, ἣν ἡμεῖς καλεῖν εἰώθαμεν αἴλουρον, κατὰ τὸν τοῖχον ἔρπουσα τὰς κατοικιδίους ὄρνεις κατεσθίει· ἐὰν δὲ πέση, φουσῶσα αὐτὴν καὶ πληροῦσα τὸ δέρμα ἀνέμου οὐ βλάπτεται. ὅτι ἐὰν τις πῆγανον βάλη ὅπου αἰεὶ αἱ ὄρνεις αὐλίζονται, οὐκ ἐπέρχεται αὐταῖς τὸ θηρίον ταχέως. ὅτι τὸ αἰδοῖον τοῦ θηρίου ὁστώδές ἐστι καὶ συμβάλλεται εἰς θεραπείαν κύστεως ἐν δυσουρίᾳ. κεφ. ^[5]

38 λη'. περὶ μυῶν. ὅτι ἐν Λιβύῃ κοινὸν γένος μυῶν καὶ λαγωῶν. ὅτι ἐν Λιβύῃ μύες οὐ πίνουν. ὅτι πολλάκις ἐκ τοῦ ὀψίμου ὄμβρου μύες γίνονται. ὅτι καθεύδοντας ἀνθρώπους δάκνουσι μύες, καὶ ὁ μὲν δάκνει τὸν δάκτυλον, ὁ δὲ φουσᾷ καὶ ἀναίσθητον παρέχει. ὅτι εἰς τοὺς λύχνους τὰς οὐράς χαλῶντες τὸ ἔλαιον ἀνιμῶσι καὶ λείχουσιν ὅτε τὰς κεφαλὰς οὐ δύνανται ἐμβαλεῖν. κεφ. ^[5]

39 λθ'. περὶ γαλῆς. ὅτι ἡ γαλῆ διὰ τοῦ ὠτὸς τίκτει, οἱ δὲ φασι διὰ τοῦ στόματος. ὅτι ἡ γαλῆ ἡνίκα πολεμεῖ πρὸς ὄφιν, πῆγανον ἐσθίει· τοῦτο γὰρ φεύγει ὁ ὄφιν. ἔτι δὲ οἱ ὄφεις ἐσθίοντες ἀπ' ἀλλήλων θανατηφόροι εἰσὶ. φοβεῖται δὲ τὸ σιαλῶδες τοῦ ἀνθρώπου. ὅτι καὶ αἱ μυγαλαὶ ἡνίκα ἐγκύμονες εἶεν ἐὰν δάκωσιν ἀναιροῦσιν. ὅτι ἐὰν δῆξη ἐν ταῖς ἀμαξυομέναις ὁδοῖς τινα ἡ μυγαλῆ, ἀπὸ τοῦ πηλοῦ τοῦ ἐν τῷ τροχῷ τῆς ἀμάξης θεραπεύεται αὐτῆς τὸ δῆγμα. κεφ. ^[10]

40 μ'. περὶ ἀσπάλακος. ὅτι ἀσπάλαξ ἐστὶ τυφλὴ γαλῆ, ὃς ὑπὸ τὴν γῆν ἔρπων ἐσθίει τὰς ρίζας τῶν φυτῶν καὶ ξηραίνει αὐτά. ἀγρεύεται δὲ δόλω καὶ παγίσι. λέγεται δὲ εἶναι Φινεὺς καὶ μεταβληθῆναι εἰς θηρίον χόλω τοῦ Ἥλιου, ὥστε καὶ ἐὰν ὀφθῇ τῷ Ἥλῳ, οὐκέτι δέχεται αὐτὸν ἡ γῆ. κεφ. ^[5]

41 μα'. περὶ χερσαίου κροκοδείλου. ὅτι φοβεῖται ὁ κροκόδειλος τὸν κρόκον· ἐκεῖθεν γὰρ τὸ ὄνομα ἔχει. ὅτι ἡ κόπρος αὐτοῦ ὀφθαλμοῦς ὠφελεῖ. ὅτι μάχεται σκορπίῳ καὶ οὐ βλάπτεται ἐσθίων βοτάνην τινα. κεφ. ^[5]

42 μβ'. περὶ κροκοδείλου. ὅτι οἱ κροκόδειλοι ἐν δύο μόνοις ποταμοῖς διατρίβουσι, τῷ Νεῖλῳ καὶ τῷ Ὑδάσπῃ. ὅτι κροκόδειλος λέγεται, λαβὼν τὸ ὄνομα τοῦ χερσαίου κροκοδείλου, ἢ ὅτι τὸν κρόκον δεδοικῶς φεύγει ἢ τὴν δορὰν ἔχων κρόκου ὁμοίαν. ὅτι ἡνίκα δάκνει, ἀντιπεπηγότες ἀλλήλοις οἱ ὀδόντες, ἐὰν μὴ τὴν σάρκα συνεξέλωσιν, οὐκ ἀπαλλάσσονται. ὅτι τοῦ ζώου τούτου μόνου ἡ ἄνω γένυς κινεῖται, ἡ δὲ κάτω οὐ. ὅτι σίδηρος οὐ διαπερᾷ τὸ δέρμα αὐτοῦ. ὅτι ἐν ὁστοῦν διήκει ἐκ τῆς αὐτοῦ κεφαλῆς ἕως τῆς οὐρᾶς καὶ κάμψαι αὐτὸν οὐ δύναται. ὅτι ἀλειφόμενος ἀνὴρ λίπει κροκοδείλου πηδᾷ εἰς τὸν Νεῖλον καὶ ἀγρεύει αὐτὸν ἐπὶ δῆι στρέφων ὕπτιον. ὅτι ἡ οὐρὰ αὐτοῦ μακρὰ καὶ ὀξεῖα, ἐν ᾗ πολλάκις τύπτων ἀναιρεῖ. ὅτι ταῦρον ἔλκει εἰς τὸν ποταμὸν καὶ κατεσθίει. ὅτι ἐὰν δάκῃ τινα, συνάγονται περὶ αὐτὸν τὸν δηχθέντα αἴλουροι πάνυ πολλοὶ ὥστε αὐτῷ προσουρῆσαι, καὶ τοῦτο ποιοῦντες ἔσθ' ὅτε ἀναιροῦσιν αὐτόν. ὅτι τὸ ὦδον αὐτοῦ ὡς χηνός ἐστι καὶ τίκτεται ἀπ' αὐτοῦ κροκόδειλος μικρὸς ὡς ὁ χερσαῖος καὶ τῷ χρόνῳ γίνεται δεκάπηχυς καὶ πλέον· ὅσον γὰρ ζῇ αὐξάνει. τίκτει δὲ ὦα ἐξήκοντα καὶ ὀδόντας

ἔχει ἐξήκοντα καὶ ζῆ ἔτη ἐξήκοντα καὶ νεῦρα ἔχει ἐξήκοντα καὶ μένει χωρὶς τροφῆς ἡμέρας ἐξήκοντα καὶ συνουσιάζει ἐξήκοντα. ὅτι ἐὰν ἀπὸ τῆς ἀριστερᾶς γνάθου ἀποσπάσῃς ὀδόντα τὸν πρῶτον, ῥιγοπύρετον εὐχερῶς παύεις. ὅτι ὁ τροχίλος τὸ ὄρνεον προσφιλεῖς αὐτῷ ἐστί, κατεσθίων τὰς σαπείσας σάρκας καὶ τὰς βδέλλας ἐκ τῶν ὀδόντων. ὅτι ὁ τροχίλος αὐτὸν καθεύδοντα φυλάττει, καὶ ἐὰν ἴδῃ ἀγρευτῆρας ἐπερχομένους ἤγουν τὸν περὶ τὸν Νεῖλον ἰχνεύμονα καὶ ἔνυδρον καὶ ὕλλον καλούμενον, εὐθέως κράζας αὐτὸν ἀφυπνίζει καὶ παρασκευάζει εἰς τὸν ποταμὸν ἀποφυγεῖν· παρὰ γὰρ τὰς ὄχθας φιλεῖ διατρίβειν καὶ καθεύδειν. κεφ. ^[35]

43 μγ'. περὶ ἰχνεύμονος. ὅτι ὁ ἰχνεύμων ὁ καὶ ἔνυδρος καὶ ὕλλος καλούμενος λέγεται πηλῷ χρίσας ἑαυτὸν ὅπως ὀλισθηρὸς ἢ πηδᾶν εἰς τὸ τοῦ κροκοδείλου στόμα καὶ οὕτως τὸ ἦπαρ κατεσθίειν καὶ ἀναιρεῖν. ὅτι ὁ ἰχνεύμων οὗτος χρίσας ἑαυτὸν πηλῷ καὶ ξηράνας πρὸς ἥλιον μάχεται τῇ ἀσπίδι καὶ κτείνει καὶ πολλάκις ὑπ' αὐτῆς κρατούμενος ἔχων αὐτὴν περιπεπλεγμένην πηδᾷ εἰς τὸ πῦρ καὶ συναπόλλυται. κεφ. ^[5]

44 μδ'. περὶ ἵπποποτάμου. ὅτι ὁ ποτάμιος ἵππος τῶν ἀμφιβίων ἐστὶ καὶ τὴν βύρσαν ἔχει ἄτρωτον ὡς ἐπὶ τῶν ἐλεφάντων. ἐσθίει δὲ κροκοδείλους καὶ ἄλλα κήτη. ὅτι ὁ ποτάμιος ἵππος σημαίνει τὴν ἀνάδοσιν τοῦ Νείλου· πατεῖ γὰρ ἐν τῇ ἰλύι ἕως ὅπου μέλλει τὸ ὕδωρ ἀναβαίνειν. ὅτι ἀναβαίνει εἰς τὰ λήια καὶ μετρεῖ πόσον δύναται τόπον κεῖραι, καὶ οὕτως ὑπαναχωρῶν βόσκεται· κάμψαι γὰρ τὸν τράχηλον οὐ δύναται. ἔσθ' ὅτε δὲ πίνων ἐξεμεῖ τὸ ὕδωρ κατὰ τοῦ τόπου καὶ πάλιν βλαστάνει. ὅτι μετὰ παρθένων καὶ γυναικῶν τιθασεύεται σκύμνος ὢν. ὅτι τὸν πατέρα ἀναιρεῖ καὶ ἐπιβαίνει τῆς μητρός. ὅτι ὁ ὁδὸς αὐτοῦ ὠφελεῖ εἰς τὴν στομαχικὴν διάθεσιν καὶ τοῖς Αἰθίοψι γίνεται φάρμακον ἀδδηφαγίας· σιτοῦνται γὰρ ὦμόν ἰχθύν καὶ πίνουσιν ὕδωρ τεθολωμένον καὶ πρὸς τῷ τελευτᾷ γίνονται εἰ μὴ τὸν ὀδόντα περιδῆσονται. ὅτι ἡ γαστήρ αὐτοῦ ἀπελαύνει τὰ σεληνιακὰ δείματα. ὅτι τοσαῦτα θεραπεύει ὅσα τοῦ κάστορος ὁ ὄρχις. κεφ. ^[15]

45 με'. περὶ ῥινοκέρωτος. ὅτι ὁ ῥινόκερος κατὰ τὸ μέγεθος ἰσόρροπός ἐστι τῷ ποταμῷ ἵππῳ. οἰκεῖ δὲ παρὰ τῷ Νείλῳ ἐρχόμενος ἀπὸ τοῦ Ὁκεανοῦ. ἔχει δὲ κατὰ τῆς ῥινὸς κέρας ὥσει ξίφος, ᾧ καὶ πέτραν διατρήσαι δύναται, καὶ τούτῳ πολλάκις ἐλέφαντα ἀναιρεῖ. ὅτι οἱ ῥινοκέρωτες πάντες ἄρσενές εἰσι, πόθεν δὲ γεννῶνται οὐδενὶ δῆλον. ὅτι παρὰ τοῖς Ἰνδοῖς βόες λέγονται, ἐρχόμενοι δὲ παρὰ τὸν Νεῖλον ῥινοκέρωτες. κεφ. ^[5]

46 μζ'. περὶ λυγκός. ὅτι δύο εἰσὶ γενεαὶ λυγκῶν· αἱ μὲν μεγάλαι ἐλάφους ἀγρεύουσιν, αἱ δὲ μικραὶ λαγωούς· καὶ αἱ μὲν μεγάλαι κροκοειδὲς ἔχουσι τὸ δέρμα, αἱ δὲ μικραὶ πυρρόν. ὅτι πηγνύται τὰ οὖρα αὐτῶν ὡς γάλα, ἅπερ καλεῖται λυγκούρια. ὅτι φιλότεκνον πάνυ αὐτῶν τὸ γένος, καὶ φιλοῦνται ὑπὸ τοῦ Ἀπόλλωνος ὡς αἱ σφίγγες ὑπὸ τοῦ Διονύσου. κεφ. ^[5]

47 μζ'. περὶ χαμαιλέοντος. ὅτι ὁ χαμαιλέον ἐστὶν ὁ λεγόμενος φυσίγναθος. ἔστι δὲ ἰσομεγέθης τῷ κροκοδείλῳ, κυρτὸς καὶ εἰς ὀξὺ λεπτός. ὅτι μεταβάλλει τὴν χροιάν πρὸς τοὺς ἰδίους τόπους ὡς ὁ πολύπους ὁ θαλάσσιος. ὅτι οἱ ἀσκαλαβῶται οἱ καὶ γαλεῶται καὶ οἱ σαῦροι ἐκδύνουσι τὴν λεβηρίδα, τουτέστι τὸ γῆρας, ὡς οἱ ὄφεις, καὶ φωλεοῦσιν ὡς οἱ ἄρκτοι καὶ οἱ κροκόδειλοι. κεφ. ^[5]

48 μη'. περὶ σκίγκου. ὅτι ὁ σκίγκος ἐὰν δάκῃ τινὰ καὶ πρότερος ἐγκυλισθῇ τοῖς ἰδίους οὔροις ἢ ὕδατι, τὸν δεδηγμένον ποιεῖ ἀποθανεῖν· ἐὰν δὲ ὁ δηχθεὶς προλαβὼν λούσῃται, αὐτὸς μὲν σώζεται, ὁ δὲ σκίγκος ἀπόλλυται. ὅτι αἱ αὐτῶν φολίδες εἰς τὸ ἐναντίον φύουσιν. κεφ. ^[5]

49 μθ'. περὶ ἵππαγρου. ὅτι ὁ ἵππαγρος τοσοῦτον αὐθάδης ἐστὶν ὡς μηδέποτε ἡμερωθῆναι μηδὲ δουλείαν φέρειν· εἰ δὲ τοῦτο ἀναγκασθεῖ παθεῖν, τὰ σιτία ἀπωθούμενος καὶ λιμῷ φθειρόμενος ἀπόλλυται. κεφ.

- 50 ν'. περὶ κορκότου. ὅτι θηρίον ἐστὶν ὄνομα κορκότης, λύκου ἔχων μέγεθος τῶν δὲ ποιμένων καλούντων τοὺς ἰδίους παῖδας ὀνομαστί, μιμεῖται τὰς φωνὰς τῶν ὀνομάτων καὶ λαθραίως καλεῖ καὶ αὐτὸς ὁμοίως καὶ ἀπατηθέντας τοὺς παῖδας ταῖς τοιαύταις φωναῖς καὶ προστρέχοντας ἔξω τῆς ποιμένης λαβὼν ἐκτὸς τῆς ἐπαύλεως κατεσθίει. ὅτι ἐστὶν ἄλλος κορκότης ἀνθρωπόμορφος. ὅτι εἰκὸς φρονεῖν τὰ ἄλογα ζῶα ἐξ ὧν ἀπεδείχθη ποιῶν ὁ κορκότης καὶ ὁ πελαργὸς καὶ ὁ λέων, ἡ ἀηδὼν, ἡ τρυγὼν, ὁ ἀετός, ὁ πορφυρίων, ὁ ἐλέφας, ἡ μέλισσα, ἡ γέρανος, ὁ δρυοκολάπτης, ἡ χελιδὼν, ὁ γύψ, ὁ κόραξ, ὁ γλαῦκος, ὁ ἵπποπόταμος, ὁ καρκίνος, ὁ πέρδιξ, ὁ ἴβις. κεφ. ^[10]
- 51 να'. περὶ πιθήκου. ὅτι ὁ πίθηκος θηρίον ἐστὶν ἀσελγέστατον καὶ πανοῦργον καὶ ἰδίαν ἔχει γαμετήν. ὅτι τοιοῦτον ἦγέ ποτε ἔμπορος ἐν νηί, καὶ ἐπειδὴ σφαλέντα αὐτὸν ἔτυψε, τὸ χρυσίον ὅπερ εἶχεν ἐκεῖνος κλέψας ἀνεπήδησεν εἰς τὸ ἄκρον τοῦ ἰστοῦ κάκειθεν ἀκοντίσας αὐτὸ εἰς τὴν θάλασσαν καὶ ἑαυτὸν συγκατέρριψεν. ὅτι φεύγων ἀπὸ δένδρου εἰς δένδρον μεταπηδᾷ ἐπιφερόμενος καὶ τὰ τέκνα. ὅτι μιμηλὸς ὧν ἀγρεύεται δόλω, μιμούμενος τὸν βουλόμενον αὐτὸν ἀγρεῦσαι καὶ πίσση λουόμενος θηρᾶται. ἀγρεύεται δὲ καὶ ἄλλον τρόπον, κρίων τοὺς ὀφθαλμοὺς φαρμάκῳ βλάπτοντι. ὅτι οὗτοι παρὰ τοῖς Ἰνδοῖς τρυγῶσι τὰ πεπέρια, τέχνη ἀπατῶμενοι καὶ μιμήσει. ὅτι λέων νοσῶν δόλω αὐτὸν ἀγρεύει καὶ κατεσθίει· συμβάλλεται γὰρ αὐτῷ εἰς ὑγείαν τοῦ πιθήκου τὰ κρέα. ὅτι ἐστὶ κῆβος πίθηκος ἔχων οὐρὰν λέοντος, πάντη δὲ ἀσελγῆς ὧν ἐπιπηδᾷ παντὶ ζῳῷ μίξεως ἕνεκα. κεφ. ^[15]
- 52 νβ'. περὶ σφιγγός. ὅτι αἱ σφίγγες ταχεῖαι εἰσιν ὡς ἐπὶ ὀρνέων. ὅτι τὸν οἶνον πίνουνσι καὶ μεθύσκονται. ὅτι εἰσὶν ἄλλαι μικραὶ περὶ τὴν γῆν τῶν Μακάρων καὶ συνήθεις ἀνθρώποις καὶ πίνουνσι ὁσμὴν οἴνου πέμπουσιν ὡς ἄνθρωποι. κεφ. ^[5]
- 53 νγ'. περὶ κατώβλεπος. ὅτι ὁ κατώβλεψ θηρίον ἐστὶ πῦρ πέμπον ἀπὸ τῶν ρινῶν αὐτοῦ. ὅτι ἡ σαλάμανδρα ὡς σαύρα ἐστὶ καὶ διερχομένη τὸ πῦρ ψύχει καὶ σβέννυσιν αὐτό. κεφ.
- 54 νδ'. περὶ κάστορος. ὅτι ἀπὸ τοῦ μεγάλην καὶ λευκὴν ἔχειν γαστέρα ὁ κάστωρ λέγεται ἀντὶ τοῦ γάστωρ. ὅτι ἀμφιβίων ἐστὶ καὶ παρ' ὕδασι ἐμφωλεῦει καὶ διατρίβει. ὅτι μείζων ἰχνεύμονός ἐστι, τοῖς δὲ ὁδοῦσι καταβάλλει τὰ μεγάλα δένδρα τὰς ρίζας κάτωθεν ἐσθίων. ὅτι ἀπ' αὐτοῦ ὑφαίνονται καστόρεια ἱμάτια. ὅτι τὰ ὀρχίπεδα αὐτοῦ ποιεῖ εἰς διαφόρους θεραπείας καὶ διὰ τοῦτο διωκόμενος ὑπὸ κυνῶν καὶ ἀνδρῶν καὶ εἰδὼς τὴν αἰτίαν τοῖς ὄνυξιν ἀποσπῶν αὐτὰ ρίπτει καὶ διαφεύγει. εἰ δὲ ἐκ δευτέρου διωχθῇ ἄορχις ὢν, ἀναπεσὼν δείκνυσιν ὅτι οὐκ ἔχει. ὅτι πολλοὺς φωλεοὺς μετέρχεται φοβούμενος τὴν ἄγραν. ἀγρεύεται δὲ νύκτωρ φοβεῖται γὰρ τὸ πῦρ καὶ μένει ἀκίνητος καὶ ὁ θηρευτῆς ἔχων τὴν λαμπάδα πλησίον γίνεται καὶ οὕτως δύναται ἐλεῖν. ὅτι παρ' ὕδασι διατρίβει ὁ κάστωρ καὶ τὸ σαθέριον καὶ ἡ λάταξ καὶ ἡ ἐνυδρίς καὶ τὸ σαπήριον ἐξ οὗ γίνονται τὰ σαπηρινὰ ἐνδύματα. κεφ. ^[15]
- 55 νε'. περὶ βατράχων. ὅτι πολλάκις ἐκ νεφῶν γίνονται βάτραχοι. ὅτι λίμνης ξηρανθείσης ἀποθνήσκουσι βάτραχοι καὶ πάλιν πλησθείσης ἀναζῶσιν. ὅτι πολλάκις μετὰ ὄψεων ὡς καὶ ὁ χαμαιλέων. κεφ. ^[5]
- 56 νς. περὶ ἀρκτόμυος. ὅτι ἀρκτόμυς εἷς φυλάττει τῶν ἄλλων βοσκομένων καὶ ἕκαστος ἀποφέρει αὐτῷ μέρος τῆς βοσκῆς· ἐὰν δὲ ἀμελήσῃ ἐκεῖνος τῆς φυλακῆς καὶ ἐπέλθῃ τις ἄφνω, ἀναιροῦσι τὸν φύλακα. ὅτι τῷ δέρματι τῆς φώκης οὐδέποτε ἂν ἐπισκῆψαι κεραυνός· ἀμέλει γοῦν καὶ ἂ λέγεται καρχήσια τῶν νηῶν τῇ τοιαύτῃ δέρεϊ ναῦται περικαλύπτουσι.

Codex Parisinus

καὶ χάλαζα δὲ ὁμοίως οὐδέποτε ἂν λυπήσαι τὴν ἄμπελον εἰ βραχὺ τι μέρος τῆς δορᾶς αὐτῇ περιάψαις, ὅτι οἱ ὀδόντες τῆς φώκης ἄλυπον παρέχονται παιδίῳ ὀδόντων ἔκφυσιν, τὸ δέρμα δὲ ὅταν ᾗ περικειμένον τὸ ἀπ' οὐρανοῦ βέλος παρεκτρέπει. ὅτι εἰ πυκνὰ διατρήσας τὸ δέρμα τῆς φώκης χρήσιο ἅτε κοσκίνῳ τῶν σπερμάτων τὰ διελθόντα χωρίον τι περισπεύραις ἀραιὰ

καταβαλὼν, ὥστε ὀλίγον τι ἐξαρκέσαι μέτρον μεγάλῳ κύκλῳ, χάλαζαν ἀδύνατον ἐπ’ ἐκείνῳ πεσεῖν τοῦ ἐνιαυτοῦ ἐκείνου· τὴν δὲ ἐπ’ ἐκείνῳ τῷ χωρίῳ κατιοῦσαν χάλαζαν ἀνάγκη τοὺς γείτονας ὑποδέχεσθαι. ὅτι ἐν σκιαίνῃ λίθοι φύονται δύο, ὧν ὁ μὲν δεξιὸς ἰᾶσθαι λέγεται τὰ δεξιὰ ἀνθρώπου κεφαλῆς, τὰ δὲ ἀριστερὰ ὁ ἀριστερός. ὅτι ἀλίσκεται τις κόχλος ἐν θαλάσῃ ἐπιμήκης, πῦρ δὲ καλεῖται, ἀνθρώπου χειρὶ ἔοικώς οὕτως ἐχούσῃ, οὗ ἡ σὰρξ καθεψηθεῖσα ὕδατι, κατέχει τὸ ὕδωρ ἀνθρώπου νοῦν καὶ φωνὴν καὶ λήρου καὶ μανίας ἀπαλλάττει νοσοῦντας. ὅτι τὸ ὄστρακον περιεπτόμενον γαστρὶ γυναικὸς κυούσης φυλάσσειν αὐτὴν λέγουσιν εἰς τὸν ὥραϊον τόκον· ἐπέχει δὲ καὶ τόκον γυναικὸς ἐν ὠδίσιν. ὅτι ἔλοψ ἐψηθεὶς ἐχθροὺς εἰς φιλίαν συνάπτει. ὅτι κέφρου αἶμα χρισθὲν τὰ νεῦρα καὶ ἄρθρα ἀνθρώπου εἰς δρόμον ἐπελαφρύνεται. ὅτι κύκνων ἀπαλοὺς νεοττοὺς ἐλαίῳ καθεψήσαντες ἄκος νεύροις ποιοῦνται μέγα. ὁκτάπουν ἀλιεῦσαι εἰ θέλεις, λαβὼν κλάδους ἐλαίας ἀποκρέμασον εἰς τὴν θάλασσαν ὅπου κρημνὸς ἐστὶν ἢ αἰγιαλὸς θαλάσσης πετρώδης, καὶ ὅσοι ἂν ᾧσι συμπλακῇσονται τοῖς κλάδοις, σὺ δὲ αὐτοὺς ἀνάσπασον. ἰχθύας ἐν θαλάσῃ ἐὰν θελήσῃς εἰς ἓνα τόπον συναγαγεῖν ὁσκύρτην κυκλεύειν καταλαμβάνειν πάμπολλα. ἰχθὺν ἐν θαλάττῃ κείμενον εἰ θέλεις ἐν βρώματι λαβεῖν, λαβὼν τιθυμάλου γάλα καὶ κυκλαμίνου βοτάνης καὶ συγκόψας φύρασον πάντα σὺν ἀλφίτοις καὶ βάλε ἰχθύσι φαγεῖν ὅπου ἂν ἴδῃς τὸ πλῆθος αὐτῶν, καὶ φαγόντες οὕτω κρατοῦνται καὶ πλέουσιν ὥσεί νεκροὶ καὶ τῇ χειρὶ συνάγῃς αὐτούς. ἐάν τις καρδίαν ἀλκυόνος τοῦ ὀρνέου σὺν τῷ δέρματι τοῦ ὀρνέου ἐναποκλείσῃ ἐν σωληναρίῳ χρυσῷ καὶ φορῇ, οὐ βλαβήσεται ὑπὸ κεραυνοῦ ἢ ἀστραπῆς. περίαπτον δὲ πρὸς κεραυνὸν ἔξεις ἐὰν λίθον κεραύνιον ἐπιγράψας ἔχῃς ἐν τῇ οἰκίᾳ “ἄφία ἀφρύξ.” [45]